



انا نحن نزلنا الذكر وانا له لحفظوه

[النحل: 9]

نبذة

عن

رواية حفص عن عاصم

من

طريق طيبة النشر

كلية القرآن الكريم والتبليغ والتبليغ (التي هي)

ادارة الاصل للاح طرسٹ پاکستان البدر (بجانب) پھولنگر ضلع قصور

بِسْمِ اللَّهِ الرَّحْمَنِ الرَّحِيمِ

تعارف

امام ابو بکر عاصم

نام:

آپ کا نام ابو بکر عاصم بن ابی النجود اسدی کو فی تابعی ہے۔ اس لیے کہ آپ حارث بن حسان رضی اللہ عنہ کی صحبت سے مشرف ہوئے تھے جب آپ بنو بکر کے وفد کے قاصد بن کر گئے۔ آپ کی والدہ کا نام بہدلہ تھا۔ آپ 33ھ میں پیدا ہوئے۔ اور بنو اسد کے آزاد کردہ غلام تھے۔ آپ کوفہ میں شیخ القراء اور ابو عبد الرحمن السلمی رحمہ اللہ کی وفات کے بعد وہاں بالاتفاق ان کی جگہ رئیس القراء مقرر ہوئے۔ 50 سال کے قریب قراءت کی مسند پر قائم رہے۔ بڑے فصیح متقن و محقق، متقی، فاضل اور تجویدان اور سب لوگوں سے زیادہ خوش آواز تھے۔ اور اس بارے میں اپنی نظیر آپ ہی تھے۔ قرآن بڑی عمدگی سے پڑھا کرتے تھے۔ جب آپ کلام فرماتے تو یوں معلوم ہوتا کہ آپ ابھی خود پسندی میں مبتلا ہو جائیں گے۔ لیکن قطعاً مبتلا نہ ہوئے۔ ابن عیاش کہتے ہیں کہ مجھے عاصم رحمہ اللہ نے فرمایا کہ میں دو سال تک بیمار رہا۔ لیکن صحت یابی کے بعد جب قرآن پڑھا۔ تو اس میں بفضلہ تعالیٰ ایک حرف اور اختلاف کی بھی غلطی نہ کی۔

شیوخ: آپ نے تین حضرات سے قرآن عرضاً اور روایت کیا ہے:

① ابو مریم زبیر بن حبیش ابن حباشہ رحمہ اللہ ② ابو عبد الرحمن عبد اللہ بن حبیب سلمیٰ ضریر رحمہ اللہ

③ ابو عمر و سعد بن الیاس شیبانی رحمہ اللہ اور یہ تینوں کو فی اور بڑے درجہ کے تابعی ہیں۔

تلامذہ: آپ کے بے شمار تلامذہ میں سے مشہور ترین شاگرد 24 ہیں۔ جن میں چند یہ ہیں:

① شعبہ بن عیاش رحمہ اللہ ② حفص بن سلیمان رحمہ اللہ ③ امام ابو حنیفہ نعمان بن ثابت رحمہ اللہ

وفات:

صحیح ترین قول کے مطابق آپ مروان کی خلافت کے اخیر یعنی 127ھ کے آخر میں کوفہ میں وفات پائی۔ اور اہوازی کے قول کے مطابق شام کو جاتے ہوئے 'سماوہ' میں وفات پائی جو دریائے فرات کے کنارے ایک جگہ کا نام ہے۔ اور وہیں آپ مدفون ہوئے۔

حفص بن سلیمان رحمۃ اللہ علیہ

نام:

آپ کا نام ابو عمر و حفص بن سلیمان بن مغیرہ بن داود اسدی کوفی ہے۔ 'حفص' کے نام سے مشہور و معروف ہیں۔ آپ 90ھ/706ء میں پیدا ہوئے۔ آپ بنو اسد کے آزاد کردہ غلام تھے۔ اور امام ابو حنیفہ رحمۃ اللہ علیہ کے ساتھ مل کر کپڑے کی تجارت کرتے تھے۔ اسی مناسبت سے آپ کو البزار کہا جاتا ہے۔

امام دانی رحمۃ اللہ علیہ فرماتے ہیں کہ آپ وہ ہستی ہیں جنہوں نے سب لوگوں میں علانیہ طور پر قراءت عاصم کی بکثرت تلاوت کی ہے۔ ابو ہشام رحمۃ اللہ علیہ فرماتے ہیں کہ آپ قراءت عاصم کے سب سے زیادہ عالم و ماہر ہیں۔ ابن مجاہد رحمۃ اللہ علیہ فرماتے ہیں: کہ ابو بکر شعبہ اور حفص کی روایت کے مابین 520 اختلاف کا فرق ہے۔ اور امام حفص رحمۃ اللہ علیہ خود فرماتے ہیں کہ میں نے اپنے شیخ امام عاصم رحمۃ اللہ علیہ سے عرض کیا کہ ابو بکر شعبہ کی روایت میری روایت سے مختلف ہے اس کی کیا وجہ ہے؟ فرمایا کہ میں نے تمہیں وہ روایت پڑھائی جو مجھے ابو عبد الرحمن رحمۃ اللہ علیہ المسلمی نے علی بن ابی طالب رضی اللہ عنہ سے نقل کر کے پڑھائی ہے۔ اور ابو بکر شعبہ کو میں نے وہ روایت پڑھائی جو مجھے زبیر بن حبیش نے عبد اللہ بن مسعود رضی اللہ عنہ سے نقل کر کے پڑھائی۔

شیخ: آپ نے امام عاصم رحمۃ اللہ علیہ سے ان کی قراءت کو عرضاً و تلقیناً حاصل کیا ہے۔

تلامذہ: آپ کے بے شمار تلامذہ میں سے مشہور ترین شاگرد 16 ہیں۔ جن میں چند یہ ہیں:

- ① خلف حداد رحمۃ اللہ علیہ
- ② حسین بن علی جعفری رحمۃ اللہ علیہ
- ③ عبید بن صباح رحمۃ اللہ علیہ

وفات:

آپ نے صحیح قول کے مطابق 180ھ/796ء میں عمر 90 سال کوفہ میں وفات پائی۔

﴿ الإصولة وفروش ﴾

﴿ باب البسمة ﴾

بین السورتین میں ان کے لیے صرف بسملہ (فصل کل - فصل اول وصل ثانی - وصل کل) ہے۔

﴿ باب المد والقصر ﴾

① متصل: ① توسط ② فوق التوسط ③ طول جیسے: (جَاءَ - شَاءَ)

② منفصل: ① قصر ② فوق القصر ③ توسط ④ فوق التوسط۔ جیسے: (مَا أَصَابَهُمْ)

③ تعظیم: ① قصر ② توسط جیسے: (لَا إِلَهَ إِلَّا اللَّهُ - لَا إِلَهَ إِلَّا أَنْتَ - لَا إِلَهَ إِلَّا هُوَ)

نوٹ: عین مریم اور عین شوریٰ میں ان کے لیے تین وجوہ ہیں: ① قصر ② توسط ③ طول

﴿ باب همزتين من كلمة ﴾

① لفظ [ءَأَعْجَمِيٌّ] (فصلت: 44) میں ان کے لیے تسہیل بلا ادخال اور باقی مکمل قرآن میں ہر جگہ تحقیق

بلا ادخال ہے۔

② ءَالِدَ كَرِيمٍ (الانعام: 143-144) - أَلَلَّهُ (یونس: 59- النمل: 59) - أَلَسْنَى (یونس: 51-91)

ان کلمات میں ان کے لیے دو وجوہ ہیں: ① ابدال مع المد ② تسہیل

﴿ باب فی احکام النون الساکنہ والتنوین ﴾

جب نون ساکن وتنوین کے بعد (ل-ر) آجائیں تو اس میں وہ غنہ وعدم غنہ دونوں کرتے ہیں۔ جیسے:

(هُدًى لِّلْمُتَّقِينَ - أَلَّا تَعْبُدُوا - مِنْ رَبِّهِمْ - ثَمَرَةً رِّزْقًا)

﴿ باب حروف قربت مخارجھا ﴾

① [يَلْهَثُ ذَٰلِكَ (الاعراف: 176) - إِرْكَبْ مَعَنَا (هود: 42)] میں ان کے لیے دو وجوہ ہیں:

① ادغام (بطریق الشاطبیۃ) ② اظہار (زیادت الطبیۃ)

② [يَسَّ وَالْقُرْآنِ (يس: 1، 2) - نَ وَالْقَلَمُ (ن: 1)] میں ان کے لیے دو وجوہ ہیں:

① اظہار (بطریق الشاطبیۃ) ② ادغام (زیادت الطبیۃ)

﴿ باب الفتح والإمالة ﴾

لفظ [مَجْرَهَا] (هود: 41) میں ان کے لیے امالہ کبریٰ اور باقی مکمل قرآن میں ہر جگہ عدم امالہ ہے۔

﴿ باب الوقف علی مرسوم الخط ﴾

① حفص کے لیے درج ذیل کلمات کی 'ما' اور 'لام' دونوں پر وقف صحیح ہے:

① فَمَالِ هَؤُلَاءِ (النساء: 78) ② مَالِ هَذَا الْكِتَابِ (الكهف: 49)

③ مَالِ هَذَا الرَّسُولِ (الفرقان: 7) ④ فَمَالِ الَّذِينَ (المعارج: 36)

② [أَيَّامَاتَدْعُوا] (الاسراء: 110) اس کلمہ میں ان کے لیے 'آيَا' اور 'أَيَّامًا' دونوں پر وقف صحیح ہے۔

﴿ باب التكبيرات ﴾

مکمل قرآن میں ہر دو سورتوں کے درمیان التکبیرات پڑھتے ہیں سوائے سورة التوبة کے۔ بہتر یہ ہے کہ صرف سورة الضحیٰ کے شروع سے لے کر سورة الناس کے آخر تک پڑھی جائیں۔

﴿ باب السكت ﴾

① مقید سکتہ ان کے لیے چار کلمات میں ہے۔ اور وہ یہ ہیں: [عَوَجًا سَكَنَ قِيَمًا (الكهف: 1) - مَرَقِدَنَا سَكَنَ هَذَا (يس: 52) - وَقِيلَ مَنْ رَاقٍ (القيامة: 27) - كَلَّا بَلْ رَانَ (المطففين: 14)] ان کلمات میں:

① سکتہ (بطریق الشاطبية) ② عدم سکتہ (زیادت الطيبة)

② مطلق سکتہ میں ان کے لیے تین مذاہب ہیں:

① آل ، شَيْء ، ساکن المفصول میں سکتہ

② آل ، شَيْء ، ساکن المفصول ، ساکن الموصول میں سکتہ

③ مطلقاً عدم سکتہ

﴿ باب فروش الحروف ﴾

① وَاللَّهُ يَقْضِي وَيَبْسُطُ: (البقرة: 245) بَسْطَةُ: (الاعراف: 69) اس میں ان کے لیے دو وجوہ ہیں:

① الشاطبية: س ② زیادت الطيبة: ص

② يَبْصِطُونَ: (الغاشية: 22) اس میں ان کے لیے دو وجوہ ہیں:

① الشاطبية: ص ② زیادت الطيبة: س

③ لَا تَأْمَنَّا: (یوسف: 11) میں (طیبہ و شاطبیہ) دونوں طریقوں سے دو وجوہ ہیں:

① ادغام مع الاشمام ② روم

④ كُلُّ فَرْقٍ: (الشعراء: 63) میں (طیبہ و شاطبیہ) دونوں طریقوں سے دو وجوہ ہیں:

① تفخیم الرءاء ② ترقیق الرءاء

⑤ فَمَا آتَانِ: (النمل: 36) میں وقفاً (طیبہ و شاطبیہ) دونوں طریقوں سے دو وجوہ ہیں:

① اثبات الیاء ② حذف الیاء

⑥ ضَعْفٌ ، ضَعْفًا: (الروم: 54) میں (طیبہ و شاطبیہ) دونوں طریقوں سے دو وجوہ ہیں:

① ضَعْفٌ ، ضَعْفًا ② ضَعْفٌ ، ضَعْفًا

⑦ الظُّنُونَا ، الرَّسُولَا ، السَّبِيلَا: (الاحزاب: 10-66، 67) کو وصلًا: حذف الف اور وقفاً: اثبات الف

سے پڑھتے ہیں۔

⑧ الْمُصَيِّطُونَ: (الطور: 37) میں (طیبہ و شاطبیہ) دونوں طریقوں سے دو وجوہ ہیں:

① الْمُصَيِّطُونَ ② الْمُسَيِّطُونَ

⑨ مَالِيَهُ هَلَاكٌ: (الحاقة: 28) میں (طیبہ و شاطبیہ) دونوں طریقوں سے دو وجوہ ہیں:

① ادغام ② اظہار

⑩ سَلَا سِلًا: (الدھر: 4) میں وقفاً (طیبہ و شاطبیہ) دونوں طریقوں سے دو وجوہ ہیں:

① اثبات الالف ② حذف الالف

⑪ قَوَارِيرًا ۝ قَوَارِيرًا: (الدھر: 15، 16) میں ان کے لیے درج ذیل حکم ہے:

وصلًا: دونوں میں حذف الف اور عدم تنوین

وقفًا: پہلے کو الف کے ساتھ اور دوسرے کو بغیر الف اور سکون الرءاء کے ساتھ

⑫ الْمَ نَخْلُقُكُمْ: (المرسلات: 20) میں (طیبہ و شاطبیہ) دونوں طریقوں سے دو وجوہ ہیں:

① ادغام تام ② ادغام ناقص

﴿ باب التحریرات ﴾

① مد منفصل میں قصر اور مد متصل میں توسط کی صورت میں مندرجہ ذیل احکام کی رعایت کرنا ضروری ہے:

① مطلق سکتہ میں صرف عدم سکتہ۔ اور مقید سکتہ میں صرف سکتہ پڑھا جائے گا۔

② نون ساکن و تنوین کے بعد (ل-ر) آجائیں تو اس میں صرف عدم غنہ پڑھا جائے گا۔

③ [وَيَبْسُطُ (البقرة: 245)۔ بَسْطَةً (الاعراف: 69)۔ بِمَصِيطُرُونَ (الغاشية: 22)] میں صرف صاؤ

جبکہ [الْمَصِيطُرُونَ (الطور: 37)] میں صرف (س) پڑھی جائے گا۔

④ [ءَ الدَّكَرَيْنِ (الانعام: 143-144)۔ آللّٰهُ (يونس: 59-النمل: 59)۔ آلثْنِ (يونس: 51-91)]

میں صرف ابدال پڑھا جائے گا۔

⑤ [يَلْهَثُ ذَلِكَ (الاعراف: 176)۔ اِرْكَبْ مَعَنَا (هود: 42)] میں صرف ادغام پڑھا جائے گا۔

⑥ [لَا تَأْمَنَّا] (يوسف: 11) میں صرف ادغام مع الاشمام پڑھا جائے گا۔

⑦ عین مریم اور عین شوریٰ میں صرف توسط پڑھا جائے گا۔

⑧ [كُلُّ فِرْقٍ] (الشعراء: 63) کی را کو صرف موٹا پڑھا جائے گا۔

⑨ [يَسَّ وَالْقُرْآنِ (يس: 1، 2)۔ نَ وَالْقَلَمُ (ن: 1)] کو صرف اظہار کے ساتھ پڑھا جائے گا۔

⑩ [فَمَا أَتَانِ] (النمل: 36) کو وقفاً صرف حذف یا ء اور [سَلَا سِلَا] (الدھر: 4) کو وقفاً صرف حذف الف

کے ساتھ پڑھا جائے گا۔

⑪ [ضَعْفٍ ، ضَعْفًا] (الروم: 54) میں ضا د پر صرف فتح پڑھا جائے گا۔

⑫ تکبیر العام ممنوع اور تکبیر الخاص (سورت الضحیٰ سے لے کر سورة الناس کے آخر تک) جائز ہے۔

② مد منفصل اور مد متصل دونوں میں توسط کی صورت میں مندرجہ ذیل احکام کی رعایت کرنا ضروری ہے:

① مطلق اور مقید سکتہ میں سکتہ وعدم سکتہ دونوں جائز ہیں۔

② نون ساکن و تنوین کے بعد (ل-ر) آجائیں تو اس میں عدم غنہ و غنہ دونوں جائز ہیں۔

③ [وَيَبْسُطُ (البقرة: 245) - بَسْطَةً (الاعراف: 69) - بِمَصِيطَرُونَ (الغاشية: 22) - الْمَصِيطَرُونَ

(الطور: 37)] میں (س-ص) دونوں جائز ہیں۔

④ [عَالِدًا كَرِيمًا (الانعام: 143-144) - آللَّهُ (يونس: 59-النمل: 59) - آلَتَيْنِ (يونس: 51-91)]

میں تسہیل و ابدال دونوں جائز ہیں۔

⑤ [يَلْهَثُ ذَلِكَ (الاعراف: 176) - إِرْكَبُ مَعَنَا (هود: 42) - يَسَّ وَالْقُرْآنِ (يس: 1، 2) - نَ وَالْقَلَمِ

(ن: 1)] میں اظہار و ادغام دونوں جائز ہیں۔

⑥ [لَا تَأْمَنَّا] (يوسف: 11) میں ادغام مع الاشمام اور روم دونوں جائز ہیں۔

⑦ عین مریم اور عین شوریٰ میں قصر، توسط، طول تینوں جائز ہیں۔

⑧ [كُلُّ فِرْقٍ] (الشعراء: 63) کی را کو موٹا اور باریک دونوں طرح پڑھا جائز ہے۔

⑨ [فَمَا أَتَانِ] (النمل: 36) کو وقفاً اثبات و حذف الیاء اور [سَلَا سِلَّ] (الدھر: 4) کو وقفاً اثبات و حذف

الف دونوں جائز ہے۔

⑩ [ضَعُفٌ ، ضَعْفًا] (الروم: 54) میں ضاد پر فتح و ضمہ دونوں جائز ہے۔

⑪ تکبیر العام اور تکبیر الخاص (سورت الضحیٰ سے لے کر سورة الناس کے آخر تک) میں تکبیر اور عدم تکبیر

دونوں جائز ہے۔

③ مطلق سکتے کرنے کے ساتھ درج ذیل احکام کی رعایت کرنا ضروری ہے:

① مقید سکتہ کیا جائے گا۔

② مد منفصل میں صرف توسط کی جائے گا۔

③ 'لام' اور 'راء' میں صرف عدم غنہ کیا جائے گا۔

④ [آء الدَّكَرَيْنِ (الانعام: 143-144) - آلهُ (يونس: 59- النمل: 59) - آلهُ (يونس: 51-91)]

میں تسہیل و ابدال دونوں جائز ہیں۔

⑤ [يُسِّ وَالْقُرْآنِ (يس: 1، 2) - نَ وَالْقَلَمُ (ن: 1)] میں صرف اظہار پڑھا جائے گا۔

⑥ [يَلْهَثُ ذَلِكَ (الاعراف: 176) - اِرْكَبْ مَعَا (هود: 42)] کو صرف ادغام کے ساتھ پڑھا جائے گا۔

⑦ [لَا تَأْمَنَّا] (يوسف: 11) میں ادغام مع الاشام اور روم دونوں جائز ہیں۔

⑧ عین مریم اور عین شوریٰ میں قصر، توسط، طول تینوں جائز ہیں۔

⑨ [كُلُّ فِرْقٍ] (الشعراء: 63) کی را کو موٹا اور باریک دونوں طرح پڑھا جائے گا۔

⑩ [ضَعْفٌ ، ضَعْفًا] (الروم: 54) میں صرف فتح پڑھا جائے گا۔

⑪ [وَيَبْسُطُ (البقرة: 245) - بَسْطَةً] (الاعراف: 69) میں (س-ص) دونوں جائز ہیں۔

⑫ [الْمُصِيطِرُونَ] (الطور: 37) میں صرف سین پڑھی جائے گا۔

⑬ [بِمُصِيطِرُونَ] (الغاشية: 22) میں صرف صاد پڑھی جائے گا۔

⑭ [فَمَّا أَتَانِ] (النمل: 36) میں وقفاً صرف اثبات الیاء پڑھا جائے گا۔

⑮ [سَلَا سِلَا] (الدھر: 4) میں وقفاً صرف حذف الف پڑھا جائے گا۔

④ مد تعظیم کے ساتھ: 'لام' اور 'راء' میں صرف غنہ کیا جائے گا۔

﴿ باب التحریرات ﴾

| | | | |
|----------------|----------------------------|-----------------|-----------------|
| ہاں | التکبیرات | توسط | ممتصل، منفصل |
| نہیں | مطلق سکتہ | عدم غنہ | فی اللام والراء |
| قصر، توسط، طول | عین مریم اور عین شوریٰ میں | عدم سکتہ و سکتہ | مقید سکتہ |

﴿ تَمَّتْ بِحَمْدِ اللَّهِ وَحَسَنِ تَوْفِيقِهِ ﴾

